



नेपाल राजपत्र

श्री ५ को सरकारद्वारा प्रकाशित

खण्ड ४१) काठमाडौं, असार ३२ गते २०४८ साल (अतिरिक्ताङ्क २१)

भाग २


श्री ५ को सरकार

कानून, न्याय तथा संसदीय व्यवस्था मन्त्रालय

श्री ५ महाराजाधिराज वीरेन्द्र वीर विक्रम शाहदेवको शासनकालको बीसौं बर्षमा संसदले बनाएको तल लेखिएबमोजिमको ऐन सर्वसाधारणको जानकारीको लागि प्रकाशित गरिएको छ ।

२०४८ सालको ऐन नं. १३

स्वस्तिश्री गिरिराजचक्रचूडामणि नरनारायणेत्यादि
विविध विरूदावली विराजमान मानोन्नत महेन्द्रमाला परम
नेपालप्रतापभास्कर ओजस्विराजन्य परम गौरवमय तेजस्वी
त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम
प्रोज्ज्वल नेपालतारा परम पवित्र ऊंरामपट्ट परम ज्योतिर्मय
सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु
परमाधिपति अतिरथी परम सेनाधिपति श्री श्री श्री श्री
श्रीमन्महाराजाधिराज वीरेन्द्र वीर विक्रम शाहदेव देवानाम् सदा
समर विजयिनाम् ।

आधिकारिकता  विभागबाट प्रमाणित गरिएपछि मात्र लागु हुनेछ।

लालमोहर ऐन, २०१५ लाई संशोधन गर्न बनेको
विधेयक

प्रस्तावना: लालमोहर ऐन, २०१५ लाई संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवको शासनकालको बीसौं वर्षमा संसदले यो ऐन बनाएकोछ।

१. संक्षिप्त नाम र प्रारम्भ: (१) यस ऐनको नाम "लालमोहर (आठौं संशोधन) ऐन, २०४६" रहेको छ।

(२) यो ऐन तुरुन्त प्रारम्भ हुनेछ।

२. लालमोहर ऐन, २०१५ को दफा ४क. मा संशोधन:
लालमोहर ऐन, २०१५ (यसपछि "मूल ऐन" भनिएको) को दफा ४क. को सट्टा देहायको दफा ४क. राखिएकोछ:-

"४क. संसदले पारित गरेको विधेयकको स्वीकृति सम्बन्धी कार्यविधि: दफा ४ मा जुनसुकै कुरा लेखिएको भएतापनि कुनै विधेयक संसदबाट पारित भएपछि प्रतिनिधि सभा नियमावली वा राष्ट्रिय सभा नियमावलीमा व्यवस्था भए बमोजिम प्रतिनिधि सभाका सभामुख वा राष्ट्रिय सभाका अध्यक्षले श्री ५ को स्वीकृतिको लागि सो विधेयकको छ प्रतिमा सोही वयहोरा जनाई आफ्नो हस्ताक्षरले प्रमाणित गरी श्री ५ महाराजाधिराजका प्रमुख सचिवालयमा पठाउनु पर्नेछ र श्री ५ बाट स्वीकृति बक्सेपछि विधेयकको सबै प्रतिहरूमा

५६० (२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ महाराजाधिराजका प्रमुख सचिव वा निज नभएको अवस्थामा सचिवले र प्रमुख सैनिक सचिव वा निज नभएको अवस्थामा सैनिक सचिवले आफ्नो हस्ताक्षरले प्रमाणित गर्नु पर्नेछ र सो प्रमाणित प्रति मध्ये एकप्रतिमा दफा ३ को खण्ड (ख) बमोजिमको लालमोहरको छाप लगाइनेछ।

- ३! मूल ऐनको दफा ५ मा संशोधन: मूल ऐनको दफा ५ को उप-दफा (३)मा रहेका "राष्ट्रिय पंचायत सचिवालय" भन्ने शब्दहरूको सट्टा "संसद सचिवालय" भन्ने शब्दहरू राखिएका छन्।

लालमोहर सदर मिति:- २०४८।३।३२।३

आज्ञाले,

ईश्वरबहादुर श्रेष्ठ

श्री ५ को सरकारको सचिव

(३)

५६९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।
मुद्रण तथा प्रकाशन विभाग, सिंहदरबार, काठमाडौंमा मूद्रित।